



बिहार गजट

असाधारण अंक

बिहार सरकार द्वारा प्रकाशित

24 कार्तिक 1941 (श10)
(सं० पटना 1249) पटना, शुक्रवार, 15 नवम्बर 2019

सं० 1प्रा०आ०-11/2017/3762/आ०प्र०

आपदा प्रबंधन विभाग

संकल्प

7 नवम्बर 2019

विषय:—राज्य में वज्रपात के पूर्व चेतावनी प्रणाली की स्थापना के संबंध में।

वर्तमान में वज्रपात की घटना में तीव्रता आयी है तथा इससे जानो-माल का नुकसान हो रहा है। वज्रपात से होने वाली मृत्यु की संख्या में भी वृद्धि हुई है। वर्ष 2016, 2017 एवं 2018 में बिहार में मृत व्यक्तियों की संख्या क्रमशः 107, 180 एवं 139 है। वर्तमान वर्ष 2019 में दिनांक-31.07.2019 तक वज्रपात से 172 व्यक्तियों की मृत्यु की सूचना प्राप्त हुई है।

2. विभागीय अधिसूचना संख्या-1418 दिनांक-17.04.2015 में वज्रपात को विशेष स्थानीय प्रकृति आपदा (Local Disaster) के रूप में अधिसूचित करते हुए इससे होने वाली जानोमाल की क्षति में दिनांक-20.03.2015 से SDRF/NDRF द्वारा निर्धारित प्रक्रिया एवं मानदर के सदृश्य अनुग्रह अनुदान/अन्य अनुदान देय है, जिसके अन्तर्गत राज्य सरकार को काफी अधिक राशि का व्यय करना पड़ता है। वज्रपात आपदा की पूर्व चेतावनी प्रणाली की स्थापना से इसमें होने वाले व्यय की राशि में कमी आयेगी।

3. राज्य में वज्रपात आपदा पूर्व चेतावनी प्रणाली की स्थापना हेतु नामांकन (Nomination) के आधार पर :-

(i) अर्थ नेटवर्क (Earth Networks, Inc, Address :- 12410 Milestone Center Drive, Suite 300 Germantown Maryland 20876, USA) के साथ चार वर्षों के लिए समझौता/करार आपदा प्रबंधन विभाग, बिहार, पटना द्वारा दिनांक-14.08.2019 को किया गया है। इस वज्रपात आपदा पूर्व चेतावनी प्रणाली के अधिष्ठापन पर कुल 39.00 (उनचासी लाख) रुपये (Plus Applicable Taxes Per Year) प्रतिवर्ष का व्यय होना है।

(ii) साथ ही वज्रपात घटित होने के संबंध में पूर्व सूचना प्राप्त होने पर मोबाईल ऐप के माध्यम से लोगों तक सूचना के प्रेषण हेतु कीहु साल्युशॉन्स (Qihou Solutions Private Limited, Whitefield Road, Bangalore-560048, Karnataka, India) बंगलौर के साथ करार/समझौता आपदा प्रबंधन विभाग, बिहार, पटना द्वारा दिनांक-14.08.2019 को किया गया है। मोबाईल ऐप की संस्थापना हेतु एकमुश्त 7.00 (सात लाख) रुपये (18% GST अतिरिक्त) तथा दूसरे वर्ष से प्रतिवर्ष रख-रखाव हेतु 01.00 (एक लाख) रुपये (18% GST अतिरिक्त) का व्यय होना है।

(iii) वज्रपात आपदा पूर्व चेतावनी प्रणाली की स्थापना एवं मोबाईल ऐप पर व्यय होने वाली राशि की व्यवस्था मुख्यमंत्री राहत कोष से किया जाएगा।

4. उक्त में दिनांक-24.10.2019 को आहुत मंत्रिपरिषद् की बैठक में घटनोत्तर स्वीकृति प्रदान की गई है।

आदेश:- आदेश दिया जाता है कि इस संकल्प को बिहार गजट के आगामी असाधारण अंक में प्रकाशित की जाए।

बिहार-राज्यपाल के आदेश से,
प्रत्यय अमृत,
प्रधान सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 1249-571+500-डी0टी0पी0।
Website: <http://egazette.bih.nic.in>